

**බුද්ධශාසන, ආගමික හා සංස්කෘතික කටයුතු
අමාත්‍යාංශයට අයත් පුරාවිද්‍යා දෙපාර්තමේන්තුවේ
විධායක සේවා ගණයේ III ශ්‍රේණියේ තනතුරු (SL-01-
2025) සඳහා බඳවා ගැනීමේ විවෘත තරඟ විභාගය**

පුරාවිද්‍යා දෙපාර්තමේන්තුවේ විධායක සේවා ගණය (SL-01-2025) ට අදාළ පහත දැක්වෙන තනතුරු සඳහා සුදුසුකම්ලත් අයදුම්කරුවන්ගෙන් අයදුම්පත් කැඳවනු ලැබේ. අදාළ පුරප්පාඩු සඳහා එක් එක් තනතුරට නියමිත අධ්‍යාපන හා වෘත්තීය සුදුසුකම් සම්පූර්ණ කර ඇති අයදුම්කරුවන් මේ සමඟ ඇමුණුම් කර ඇති ආකෘතිය අනුව සකස් කළ අයදුම්පත්‍රයක් 2026.08.03 දින හෝ ඊට පෙර පුරාවිද්‍යා අධ්‍යක්ෂ ජනරාල් වෙත ලැබෙන සේ එවිය යුතු ය.

අනු-අංකය	තනතුර	පුරප්පාඩු සංඛ්‍යාව
i.	සහකාර අධ්‍යක්ෂ (ගවේෂණ හා ලේඛනගත කිරීම්)	01
ii.	සහකාර අධ්‍යක්ෂ (කැණීම්)	01
iii.	සහකාර අධ්‍යක්ෂ (අභිලේඛන හා නාණක විද්‍යා)	01
iv.	සහකාර අධ්‍යක්ෂ (ප්‍රාදේශීය)	05
	මුළු සංඛ්‍යාව	08

01. බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කරන ලද අයදුම්කරුවන්ගෙන් ලිඛිත විභාගයකින් හා අධ්‍යාපන සුදුසුකම් හා ශාරීරික යෝග්‍යතාවය සනාථ කර ගැනීම සඳහා රාජ්‍ය සේවා කොමිෂන් සභාව විසින් පත් කරනු ලබන සාමාන්‍ය සම්මුඛ පරීක්ෂණයක ප්‍රතිඵල මත ඉහළම ලකුණු ලබා ගන්නා අපේක්ෂකයන් පුරප්පාඩු සංඛ්‍යාව අනුව බඳවා ගනු ලැබේ. එහි දී විවෘත තරඟ විභාගය සමත් වූවන්ගෙන් උපරිම ලකුණු ලබා ගන්නා අනුපිළිවෙලට සහ ඔවුන්ගේ මනාප සලකා බලා පවතින පුරප්පාඩු සඳහා පත්වීම් ලබා දීමට කටයුතු කරනු ඇත.

02. ලිඛිත විභාගය :

මෙම විභාගය පහත සඳහන් ප්‍රශ්න පත්‍රවලින් සමන්විත වන අතර විවෘත තරඟ විභාගය ශ්‍රී ලංකා සංවර්ධන පරිපාලන ආයතනය මගින් පැවැත්වීමට කටයුතු කරනු ඇත.

- පොදු ප්‍රශ්න පත්‍රය
- සාමාන්‍ය බුද්ධි ප්‍රශ්න පත්‍රය
- කළමනාකරණ අභියෝගතාව

ලිඛිත විභාගය :- සිංහල, දෙමළ හා ඉංග්‍රීසි යන මාධ්‍යයන්ගෙන් පැවැත්වෙනු ලැබේ.

විභාග දිනය : මෙම විභාගය 2026 සැප්තැම්බර් මස කොළඹ දී පැවැත්වෙනවා ඇත. මෙම විභාගය කල් දැමීමට හෝ අවලංගු කිරීමට හෝ රාජ්‍ය සේවා කොමිෂන් සභාවේ අනුමැතියට යටත්ව බුද්ධශාසන ආගමික සහ සංස්කෘතික කටයුතු අමාත්‍යාංශ ලේකම්ට බලය ඇත.

03. සාමාන්‍ය සම්මුඛ පරීක්ෂණය : ලිඛිත විභාගයේ සියලුම ප්‍රශ්න පත්‍රවලට පෙනී සිටි අයදුම්කරුවන්ගෙන් එක් එක් විෂය සඳහා 40% වූ අවම ලකුණු ප්‍රමාණය ලබා ගන්නා අයදුම්කරුවන් අතරින් ප්‍රමාණවත් බවට රාජ්‍ය සේවා කොමිෂන් සභාව විසින් නියම කරනු ලබන ඉහළම මට්ටමක මුළු ලකුණු ප්‍රමාණයක් ලබා ගන්නා අපේක්ෂකයන්ගේ අධ්‍යාපන සුදුසුකම් හා ශාරීරික යෝග්‍යතාවය සනාථ කර ගැනීම සඳහා සාමාන්‍ය සම්මුඛ පරීක්ෂණයක් පැවැත්වෙන අතර ඒ සඳහා ලකුණු ලබා දෙනු නොලැබේ.

රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් මගින් අපේක්ෂකයන්ගේ අධ්‍යාපන සුදුසුකම් හා ශාරීරික යෝග්‍යතාවය සනාථ කර ගැනීම සඳහා සාමාන්‍ය සම්මුඛ පරීක්ෂණයක් පැවැත්වෙන අතර ඒ සඳහා ලකුණු ලබා දෙනු නොලැබේ.

04. සේවයේ නියුක්ත කරවීමේ කොන්දේසි : රාජ්‍ය සේවයේ පත්වීම් පාලනය කරන පොදු කොන්දේසිවලට ද, රාජ්‍ය සේවා කොමිෂන් සභා කාර්ය පටිපාටික රීතිවලට ද, කලින් කලට නිකුත් කරනු ලබන වකුලේඛවලට සහ 2019.10.01 දින රාජ්‍ය සේවා කොමිෂන් සභාව විසින් අනුමත කරන ලද පුරාවිද්‍යා දෙපාර්තමේන්තුවේ විධායක සේවා ගණයේ (SL-01-2025) බඳවා ගැනීම් පටිපාටියට අදාළ සියලු කොන්දේසිවලට ද, එම බඳවා ගැනීම් පටිපාටියට කර ඇති හෝ මතුවට සිදු කෙරෙන සියලුම සශෝධන වලට ද යටත්ව තෝරාගනු ලබන අපේක්ෂකයෙකු එම නිලධර ගණයේ (SL-01-2025) III ශ්‍රේණියට පත් කරනු ලැබේ.

04.01 පිරිනමන ලද තනතුරේ රාජකාරී නියමිත දිනයේ දී භාර ගැනීමට අපොහොසත් වන හා / හෝ/ පත් කරන ලද රාජකාරියෙහි හෝ පත් කරන ලද ප්‍රදේශයක රාජකාරී භාර ගැනීම ප්‍රතික්ෂේප කරන හෝ මඟ හරින හෝ අයදුම්කරුවන්ගේ පත්වීම අහෝසි කරනු ලැබීමට ඉඩ ඇත.

05. මාසික වැටුප් පරිමාණය :

2025.03.25 දිනැති අංක 10/2025 දරන රාජ්‍ය පරිපාලන වකුලේඛයේ උපලේඛන I අනුව මෙම තනතුරට අදාළ මාසික වැටුප් පරිමාණය රු. 82,150-10x2,400 -8x2,940 - 17x3,900 - රු. 195,970/- (SL-01-2025) වේ. ඔබට වැටුප් ගෙවනු ලබන්නේ එම වකුලේඛයේ විධිවිධානවලට අනුකූලව වේ.

පත්විම් දින සිට වසර 03ක් ඇතුළත පළමුවන කාර්යක්ෂමතා කඩඉම සහ II ශ්‍රේණියට උසස් වී වසර 03ක් ඇතුළත දෙවන කාර්යක්ෂමතා කඩඉම ද, 1 ශ්‍රේණියට උසස් වී වසර 05ක් ගතවීමට පෙර තුන්වන කාර්යක්ෂමතා කඩඉම ද සමත් විය යුතු ය. 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි සඳහන් විධිවිධාන අනුව, නියමිත අනෙක් රාජ්‍ය භාෂාවේ/ රාජ්‍ය භාෂාවල ප්‍රවීණතාව ලබා ගත යුතු ය.

06. සෞඛ්‍ය හා වර්තය:

සෑම අපේක්ෂකයෙක්ම දිවයිනේ ඕනෑම ප්‍රදේශයක සේවය කිරීමට හැකි වන පරිදි මනා ශාරීරික හා මානසික සෞඛ්‍යය තත්වයකින් යුතු විශිෂ්ඨ වර්තයකින් හෙබි පුද්ගලයෙකු විය යුතු ය.

07. සුදුසුකම්:

- I. ශ්‍රී ලංකාවේ පුරවැසියෙකු වීම.
- II. අධ්‍යාපන/වෘත්තීය සුදුසුකම් හා පළපුරුද්ද :

අ: අ	තනතුරු	අධ්‍යාපන සුදුසුකම්
I.	සහකාර අධ්‍යක්ෂ (ගවේෂණ හා ලේඛනගත කිරීම්) සහකාර අධ්‍යක්ෂ (අභිලේඛන හා නාණක විද්‍යා) සහකාර අධ්‍යක්ෂ (කැණීම්)	විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පුරාවිද්‍යා විශේෂවේදී උපාධියක් ලබා තිබීම.
II.	සහකාර අධ්‍යක්ෂ (ප්‍රාදේශීය)	විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබාගත් පුරාතාක්ෂණවේදී විෂය සහිත ඉංජිනේරු තාක්ෂණවේදී උපාධියක් / නිර්මිත පරිසරය පිළිබඳ උපාධියක් / වාස්තු විද්‍යාව පිළිබඳ උපාධියක් / පුරාවිද්‍යා විශේෂවේදී උපාධියක් ලබා තිබීම.

සටහන: ඉහත 7. II හි එක් එක් තනතුරට අදාළ අධ්‍යාපන සුදුසුකම් යටතේ සඳහන් උපාධි සුදුසුකම,

- 1. විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විදේශීය හෝ රාජ්‍ය විශ්වවිද්‍යාලයකින් පිරිනමනු ලබන උපාධියක්;

හෝ

- 2. ශ්‍රී ලංකාවේ පාර්ලිමේන්තු පනතකින් ස්ථාපිත විශ්වවිද්‍යාලයකින් පිරිනමනු ලබන උපාධියක්;

හෝ

- 3. 1978 අංක 16 දරන විශ්වවිද්‍යාල පනතේ 25 A වගන්තිය යටතේ පිළිගත් උපාධියක් විය යුතු ය.

III. මෙම විභාගයට අයදුම් කිරීම සඳහා අයදුම්පත් කැඳවීමේ අවසාන දිනට, තනතුරට බඳවා ගැනීම සඳහා අවශ්‍ය සියලුම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

IV. අයදුම්පත් කැඳවීමේ අවසන් දිනයට වයස අවුරුදු 21ට නොඅඩු හා අවුරුදු 35ට නොවැඩි විය යුතු ය.

- ඉහත අධ්‍යාපන සුදුසුකම් සපුරා ඇති පුරාවිද්‍යා දෙපාර්තමේන්තුවේ තනතුරක වසර පහකට නොඅඩු සක්‍රීය හා සතුටුදායක සේවා කාලයක් සහිත තනතුරේ ස්ථිර කර ඇති නිලධාරීන් සඳහා උපරිම වයස් සීමාව අවුරුදු 45 වේ.

08. විභාග ගාස්තු :

විභාග ගාස්තුව රු. 1,000/-කි. එය ඉල්ලුම්පත් භාරගන්නා අවසන් දිනට පෙර මහජන බැංකුවේ නිඹිරිගස්සාය ශාඛාවේ පුරාවිද්‍යා අධ්‍යක්ෂ ජනරාල්ගේ ගිණුම් අංක 086100169026207 වෙත බැර කර මුදල් ගෙවීම් කුවිනාන්සිය/ විද්‍යුත් මාර්ග ගත ඔස්සේ මුදල් බැරකිරීම් රිසිට්පත ඉල්ලුම්පත්‍රයේ අදාළ කොටුවේ ඇලවිය යුතු ය. මෙම ගාස්තුව ආපසු ගෙවනු නොලැබේ. (ලදුපතෙහි ඡායා පිටපතක් ළඟ තබා ගැනීම ප්‍රයෝජනවත් විය හැකි ය.)

09. අයදුම්පත් ඉදිරිපත් කිරීම :

I. ඉදිරිපත් කළයුතු අයදුම් පත්‍රයේ ආදර්ශ ආකෘතියක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 1 සිට 4 දක්වාත් 02 වන පිටුව අංක 5 සිට 9 දක්වාත් 03 වන පිටුව 10 සිට 13 දක්වාත් වන ආකාරයෙන් පිළියෙල කළ යුතු ය. ආදර්ශ අයදුම්පත්‍රයට අනුකූල නොවන අයදුම්පත්‍ර හා නියමිත පරිදි සම්පූර්ණ නොකරන ලද අයදුම් පත්‍ර දැනුම්දීමකින් තොරව ප්‍රතික්ෂේප කරනු ලැබේ. (අයදුම් පත්‍රයේ ඡායා පිටපතක් ළඟ තබා ගැනීම ප්‍රයෝජනවත් විය හැකි ය.)

II. අයදුම්පත්‍රය අපේක්ෂකයා විභාගයට පෙනී සිටීමට අදහස් කරන භාෂා මාධ්‍යයෙන්ම සම්පූර්ණ කළ යුතු ය. තව ද එක් අයදුම්කරුවෙකුට එක් අයදුම් පත්‍රයක් පමණක් ඉදිරිපත් කළ හැකි ය.

මනාපය සටහන් කිරීම : එක් එක් තනතුර සඳහා බඳවා ගැනීමට තිබිය යුතු සුදුසුකම් සපුරා ඇත්නම් අයදුම්කරුවකුට තනතුරු කිහිපයකට අයදුම් කිරීමට හැකියාව ඇත. අයදුම් කිරීමේ දී අයදුම්කරුවන් විසින් එක් එක් තනතුර සඳහා තම මනාප අනුපිළිවෙළ අයදුම්පතේ සටහන් කළ යුතු ය.

සැලකිය යුතුයි : එක් තනතුරකට වඩා වැඩි ගණනකට අයදුම් කිරීමේ දී අයදුම්කරු විසින් අයදුම්පතේ සටහන් කරනු ලබන මනාප අනුපිළිවෙළ පසුව සංශෝධනය කිරීමට ඉඩ දෙනු නොලැබේ. අයදුම්කරු විසින් මනාපය සටහන් කර නොමැති තනතුරු සඳහා පත්වීම් ලබා ගැනීමට කරනු ලබන ඉල්ලීම් කිසිදු කරුණක් මත සලකා බලනු නොලැබේ.

- III. විභාගය සඳහා වන නිසි පරිදි සම්පූර්ණ කරන ලද අයදුම්පත් ලියාපදිංචි තැපෑලෙන් 2026.07.27 දිනට පෙර ලැබෙන සේ පුරාවිද්‍යා අධ්‍යක්ෂ ජනරාල්, තැ.පෙ. 532, ශ්‍රීමත් මාකස් ප්‍රනාන්දු මාවත, පුරාවිද්‍යා දෙපාර්තමේන්තුව, කොළඹ 07 ලිපිනය වෙත එවිය යුතු ය. ඉල්ලුම්පත්‍රය බහා ඇති කවරයේ වම් පස ඉහළ කෙළවරේ “පුරාවිද්‍යා දෙපාර්තමේන්තුවේ විධායක ශ්‍රේණිය (SL-01) තනතුරු සඳහා බඳවා ගැනීමේ විවෘත තරග විභාගය-2026” යනුවෙන් පැහැදිලිව සඳහන් කර එවිය යුතු ය. අයදුම්පත්‍ර භාරගන්නා අවසන් දිනට පසුව ලැබෙන අයදුම්පත්‍ර ප්‍රතික්ෂේප කරනු ලැබේ.
- IV. අයදුම්පත්‍රයේ අපේක්ෂකයාගේ අත්සන රජයේ පාසලක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරිලත් නිලධාරියකු, රු. 82,150/- ක හෝ ඊට වැඩි මාසික ඒකාබද්ධ වැටුපක් ලබන රාජ්‍ය සේවයේ ස්ථිර තනතුරක් දරන නිලධාරියෙකු හෝ බෞද්ධ විහාරයක විහාරාධිපති හෝ නායක ස්වාමීන් වහන්සේ කෙනෙකු, අන්‍ය ආගමික පූජක කෙනෙකු විසින් සහතික කළ යුතු ය.
- V. සෑම ආකාරයකින්ම සම්පූර්ණ නොවන අයදුම්පත්‍ර ප්‍රතික්ෂේප කරනු ලැබේ. තැපෑලේ දී අයදුම් පත්‍රයක් නැතිවීම හෝ ප්‍රමාද වීම පිළිබඳ කිසිදු පැමිණිල්ලක් සලකා බලනු නොලැබේ.

10. විභාග ප්‍රවේශ පත්‍රයක් නොමැතිව විභාග ශාලාවට ඇතුළුවීමට ඉඩ දෙනු නොලැබේ. විභාගය ආරම්භ වන දිනයේ විභාග ශාලාධිපති වෙත ඉදිරිපත් කළ යුතු වන්නේ තම අත්සන සහතික කරවා ගත් ප්‍රවේශ පත්‍රයක් පමණි.

අපේක්ෂකයෙකුට විභාග ප්‍රවේශ පත්‍රයක් නිකුත් කිරීම ඔහු/ ඇය විභාගයට ඉදිරිපත් වීමට සුදුසුකමක් සපුරා ඇති බවට වන පිළිගැනීමක් ලෙස සැලකිය නොහැකි ය.

10 (i) විභාග ප්‍රවේශ පත්‍ර නිකුත් කළ වහාම කෙටි පණිවිඩයක් (SMS) මගින් ඒ බව විභාග අපේක්ෂකයින් වෙත දැනුම් දෙනු ලැබේ. කෙටි පණිවිඩය යොමු කර දින දෙකක් හෝ තුනක් ගත වූ පසුවත් ප්‍රවේශ පත්‍රය නොලැබුණු අයදුම්කරුවකු වේ නම් කෙටි පණිවිඩයේ සඳහන් ආකාරයට ශ්‍රී ලංකා සංවර්ධන පරිපාලන ආයතනය වෙත ඒ පිළිබඳව දන්වා සිටිය යුතු ය. එහි දී අයදුම්කරුගේ නම, ලිපිනය, ජාතික හැඳුනුම්පත් අංකය හා ඉල්ලුම් කරන ලද විභාගයේ නම සඳහන් කළ යුතු ය.

අපේක්ෂකයින්ගේ අනන්‍යතාවය : තමා පෙනී සිටින සෑම විෂයක් සම්බන්ධයෙන්ම විභාග ශාලාධිපති සෑහීමකට පත් වන අයුරින් අපේක්ෂකයෙකු විභාග ශාලාවේ දී තම අනන්‍යතාවය ඔප්පු කර සිටිය යුතු ය. මේ සඳහා පහත ලේඛන පමණක් පිළිගනු ඇත.

- I. පුද්ගලයින් ලියාපදිංචි කිරීමේ දෙපාර්තමේන්තුව විසින් නිකුත් කර ඇති ජාතික හැඳුනුම්පත;
- II. වලංගු විදේශ ගමන් බලපත්‍රය;
- III. වලංගු රියදුරු බලපත්‍රය.

- 11. **සාවද්‍ය තොරතුරු සැපයීමට දඬුවම :** අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන කාලයේ දී හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයෙකු ඉදිරිපත් කර ඇති කිසියම් කරුණක් සාවද්‍ය බව දැන දැනම ඉදිරිපත් කර ඇති බව තහවුරු වුවහොත්, එසේ නැත්නම් යම් වැදගත් කරුණක් ඔහු/ ඇය ඕනෑකමකින් යටපත් කර ඇත්නම්, ඔහු/ ඇය රජයේ සේවයෙන් පහ කිරීමට ඉඩ ඇත.
- 12. මෙම රෙගුලාසිවල නොමැති කරුණු පිළිබඳ රාජ්‍ය සේවා කොමිෂන් සභාවේ උපදෙස්වලට යටත්ව බුද්ධිමත්, ආගමික හා සංස්කෘතික කටයුතු අමාත්‍යාංශයේ ලේකම් තීරණය කරන පරිදි කටයුතු කරනු ඇත.
- 13. **තෝරාගැනීමේ ක්‍රමය :** පහත සඳහන් විෂය නිර්දේශයන්ගෙන් සමන්විත ලිඛිත පරීක්ෂණයකින් මෙම විභාගය පවත්වනු ලබයි. ලිඛිත පරීක්ෂණයේ සියලුම ප්‍රශ්න පත්‍රවලට පෙනී සිටි අයදුම්කරුවන් අතරින් සුදුසුකම් ලැබුවන් ඉහත 03 ඡේදය යටතේ දන්වා ඇති පරිදි සාමාන්‍ය සම්මුඛ පරීක්ෂණය සඳහා කැඳවනු ලැබේ.

ප්‍රශ්න පත්‍රයේ නම	විෂය නිර්දේශය
පොදු ප්‍රශ්න පත්‍රය	<ul style="list-style-type: none"> • මෙරට පුරාවිද්‍යා නීති හා රෙගුලාසි • ජාතික, කලාපීය සහ ලොව විවිධ සමාජ, ආර්ථික පරිසරයන් සහ මෙරට සමාජමය, සංස්කෘතික, ආර්ථික, දේශපාලන, අධ්‍යාපනික හා විද්‍යාත්මක සාධක හා ඒවායෙහි මූලික ලක්ෂණ වෙනස් වීමේ උපනති සම්බන්ධ සාමාන්‍ය දැනුම හා අවබෝධය මැන බලන ප්‍රශ්න පත්‍රයකි.
සාමාන්‍ය බුද්ධිය	සංඛ්‍යාත්මක, භාෂාමය හා රූපාකර ව්‍යුහයන් සහ අන්තර් සම්බන්ධතාවන්ට අදාළව ඉදිරිපත් කෙරෙන ගැටලු සම්බන්ධයෙන් විශ්ලේෂණ කුසලතාව, තාර්කික අවබෝධය, අර්ථකථන හැකියාව, වෙනත් තත්වයන්ට අදාළ කර ගැනීමේ හැකියාව හා නිගමනයන්ට එළඹීම සම්බන්ධව අපේක්ෂකයා සතු බුද්ධි මට්ටම මැන බැලීම මෙයින් අපේක්ෂා කෙරේ.
කළමනාකරණ අභියෝග්‍යතාව	ගැටලු හා ඒවාට හේතු හඳුනා ගැනීම, තීරණ ගැනීම, අන්තර් පුද්ගල සම්බන්ධතා පැවැත්වීම, සන්නිවේදන කුසලතාවය, ස්වයං විනය ප්‍රතිපත්ති හා උපායමාර්ග සකස් කිරීම සහ භාවමය බුද්ධිය යනා දී වශයෙන් අපේක්ෂකයාට යොමු කරනු ලබන සිද්ධි හා ප්‍රස්තාවන් අනුසාරයෙන් අපේක්ෂකයා සතු කුසලතාව මැන බැලීම මෙයින් අපේක්ෂා කෙරේ.

14. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අපැහැදිලිතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි,

ලේකම්,

බුද්ධ ශාසන, ආගමික හා සංස්කෘතික කටයුතු අමාත්‍යාංශය.